



Nº 28-29

(7172-7173)

Şənbə, 19 aprel 2014-cü il

Qəzet ayda 4 dəfə çıxır

1933-cü ildən nəşr olunur

Qiyməti 40 qəpik

PREZİDENTİN İŞ GÜNDƏLİYİNDƏN

Azərbaycan Respublikasının Prezidenti İlham Əliyev aprelin 10-da Zimbabve Respublikasının xarici işlər naziri Simbarə Mumbenqevini qəbul etmişdir.

Görüşdə Azərbaycan Respublikası ilə Zimbabve arasında ikiterəfli əlaqələrin inkişafı ilə bağlı əməkdaşlığın genişləndirilməsi məsələləri müzakirə olunmuşdur.

Dövlətimizin başçısı İlham Əliyev 11 aprel 2014-cü il tarixli sərəncamı ilə Yaşar Teymur oğlu Əliyevi Azərbaycan Respublikasının Birləşmiş Millətlər Təşkilatı yanında daimi nümayəndəsi təyin etmişdir.

Dövlətimizin başçısı İlham Əliyev aprelin 16-da Monte-neqro Parlamentinin sədri, ATƏT Parlament Assambleyasının Prezidenti Ranko Krivokapićin başçılıq etdiyi nümayəndə heyətini qəbul etmişdir.

Görüşdə ATƏT Parlament Assambleyasının son dövrdəki fəaliyyəti barədə fikir mübadiləsi aparılmışdır.

Aprelin 16-da Bakıda Milli Gimnastika Arenasının açılışı olmuşdur.

Azərbaycan Respublikasının Prezidenti İlham Əliyev və xanımı Mehriban Əliyeva açılışda iştirak etmişdir.

Azərbaycan Respublikasının Prezidenti İlham Əliyev aprelin 17-də Türkəlli Dövlətlərin Əməkdaşlıq Şurasının Baş katibi Xəlil Akıncını qəbul etmişdir.

Görüşdə Türkəlli Dövlətlərin Əməkdaşlıq Şurası çərçivəsində həyata keçirilən tədbirlərdən danışılmış, əməkdaşlığımızın perspektivləri ilə bağlı məsələlər etrafında fikir mübadiləsi aparılmışdır.

Dövlətimizin başçısı İlham Əliyev, xanımı Mehriban Əliyeva və ailə üzvləri aprelin 17-də Bakıda tikilən Su idmanı sarayında inşaat işlərinin gedisi ilə tanış olmuşlar.

İlham Əliyevin sədrliyi ilə Nazirlər Kabinetinin 2014-cü ilin birinci rübüünə sosial-iqtisadi inkişafının yekunlarına və qarşıda duran vəzifələrə həsr olunmuş iclası keçirilmişdir



Prezident İlham Əliyevin sədrliyi ilə Nazirlər Kabinetinin 2014-cü ilin birinci rübüünə sosial-iqtisadi inkişafının yekunlarına və qarşıda duran vəzifələrə həsr olunmuş iclası keçirilmişdir.

Prezident İlham Əliyev giriş nitqində 2014-cü ilin birinci rübüündə də ölkəmizin dinamik inkişaf etdiyini, iqtisadiyyatın 2,5 faiz artığını, ümumi daxili məhsulun səviyyəsinin yüksəldiğini, qeyri-neft sektorunun iqtisadiyyatdakı çəkisinin çoxaldığını bildirdi. Ölkə iqtisadiyyatının şaxələndirilməsi ilə bağlı tədbirlərin davam etdirildiyini, sosial məsələlərin həllinin diqqət mərkəzində saxlandığını, əhalinin banklardakı əmanetlərinin 20 faizdən çox artığını deyən dövlətimizin başçısı orta aylıq əmək haqqının da təxminən 7 faiz yüksəldiyini vurğuladı, valyuta ehtiyatlarının çoxalaraq hazırda 53 milyard dollar təşkil etdiyini diqqətə çatdırıldı.

Prezident İlham Əliyev qeyd etdi ki, ölkəmizin əsas iqtisadi parametrləri çox müsbətdir və bu mənzərə gələcəyə nikbinliklə baxmağa imkan verir. Birinci rübdə əhalinin tibbi müayinədən keçməsi ilə bağlı programın uğurla icra olunduğunu, son iki ayda dörd milyon insanın bu müayinədən keçdiyini deyən dövlətimizin başçısı üçüncü regional, o cümlədən Bakı və ətraf qəsəbələrin sosial-iqtisadi inkişafı Dövlət programlarının əhəmiyyətdən danışdı. İlk üç ayında sahibkarlığın inkişafı, biznes mühitinin daha da yaxşılaşdırılması ilə bağlı tədbirlərin görüldüyü deyən Prezident İlham Əliyev Azərbaycanda investisiya mühitinin yüksək səviyyədə olduğunu, daxili in-

vestisiyaların xarici sərmayeləri üstələdiyini bildirdi. Dövlətimizin başçısı dedi ki, indi Azərbaycanın xarici dövlət borcu ümumi daxili məhsulun 8 faizini təşkil edir. Bundan əlavə, ilin birinci rübündə Azərbaycan dünyada öz mövqelərini daha da möhkəmləndirmişdir. "Bizim xarici siyasetimiz açıqdır, prinsipiyalıdır və beynəlxalq hüquqa, ədalətə söykənir", - deyən dövlətimizin başçısı bütün bunların ölkəmizə böyük rəğbət yaratdığını qeyd etdi. İl in əvvəlindən etibarən xaricə səfərlərində, iştirak etdiyi beynəlxalq tədbirlərdə bir daha Azərbaycana verilən yüksək önəmin şahidi olduğunu qeyd edən Prezident İlham Əliyev ikitərəfli formatda görüşlərin də səmərəli keçdiyini vurğuladı.

Dövlətimizin başçısı Dağlıq Qarabağ münaqişəsindən danişarkən bildirdi ki, Ermənistana qarşı çoxdan sankisiyalar tətbiq olunmalı idi. Çünkü Ermənistan Azərbaycan torpaqlarının 20 faizini işgal etmiş, etnik təmizləmə siyaseti aparmış, BMT Təhlükəsizlik Şurasının dörd qətnaməsini pozmuş, Xocalı soyqırımı tövətmışdır.

Prezident İlham Əliyev güclü ordu-nun yaradılması istiqamətində tədbirlərin davam etdirildiyini, ordumuzun müasir silah-sursatlarla təchiz olunduğunu bildirdi.

Sonra vergilər naziri Fazıl Məmmədov, energetika naziri Natiq Əliyev, təhsil naziri Mikayıl Cabbarov ilin birinci rübündə görülən işlər və qarşıda duran vəzifələrlə bağlı məruzə etdilər.

Prezident İlham Əliyev yekun nitqində sosial infrastruktur layihələrinin icrasının davam etdirilməsi, xarici in-

vestisiyaların ölkəmiz üçün prioritət təşkil edən sektorlara yönəldilməsi, sahibkarlığın inkişafına dəstəyin artırılması, ərzaq təhlükəsizliyinin təmin olunması ilə bağlı tapşırıqlarını verdi. Dövlətimizin başçısı yaxın vaxtlarda kənd təsərrüfatında islahatların daha da dərinləşdirilməsi üçün yeni Sərəncamın veriləcəyini bildirdi. Ölkədə əhalinin sayının 9 milyon 500 min nəfərə çatdırığını deyən Azərbaycan Prezidenti qeyri-neft sektorunun və sənayenin inkişafı ilə bağlı layihələrin icra edildiyini söylədi. Dövlətimizin başçısı qeyd etdi ki, yaxın vaxtlarda Heydər Əliyev Beynəlxalq Aeroportunun yeni aerovağzal kompleksi istifadəyə veriləcəkdir. Bundan əlavə, paytaxtın gözəlləşdirilməsi, şəhər nəqliyyatının vəziyyətinin yaxşılaşdırılması ilə bağlı tədbirlər davam etdirilecekdir. Görülən tədbirlər ordu quruculuğunu da əhatə edəcək, bu sahədə infrastruktur layihələrinin icrası, o cümlədən Qarabağ müharibəsi əllərinin və veteranlarının problemlərinin həlli diqqət mərkəzində olacaqdır.

Prezident İlham Əliyev neft-qaz sektorunda işlərin yüksək səviyyədə aparıldığını, TANAP və TAP layihələrinin icrasına başlığığını bildirdi, ətraf mühitin qorunması və ağacların qanunsuz kəsilməsinə dair hərəkətlərə son qoyulması ilə bağlı tapşırıqlarını verdi. Bu il ilk Avropa Oyunlarına hazırlıqla bağlı ölkəmizin həllədici mərhələyə daxil olduğunu deyən dövlətimizin başçısı Azərbaycanın bu beynəlxalq idman tədbirini Yay Olimpiya Oyunları səviyyəsində keçirmək əzmində olduğunu vurğuladı.